

# دوستی

میرے پیارے اللہ! آپ کے نام یہ میرا پہلا اور آخری خط ہے، بچپن میں ایک بار ایک کہانی پڑھی تھی۔ ایک یتیم بچے کی کہانی جسے اپنی کوئی ضرورت پوری کرنے کے لیے کچھ رقم کی ضرورت ہوتی ہے۔ وہ اللہ کے نام ایک چھٹی لکھتا ہے، وہ چھٹی ڈاک خانے والے کھول لیتے ہیں اور پھر اس بچے پر ترس کھاتے ہوئے کچھ رقم اکٹھی کر کے اللہ تعالیٰ کی طرف سے اسے بھیج دیتے ہیں۔ تب وہ کہانی بڑھتے ہوئے مجھے ترس سے زیادہ اس بچے پر رشک آیا تھا جس پر دنیا نے ترس کھا لیا۔ مگر میں نے یہ کبھی نہیں سوچا تھا کہ زندگی میں ایک وقت ایسا آئے گا، جب مجھے بھی اللہ کے نام ایسا ہی ایک خط لکھنا پڑے گا۔ یہ جانتے ہوئے بھی کہ دنیا اس خط کو کھول کر پڑھنے کے بعد بھی کبھی مجھ پر ترس نہیں کھائے گی۔ یا شاید لوگ کبھی اس خط کو پڑھ ہی نہیں پائیں گے۔

”نہیں کیا یہ کہوں کہ پڑھنا نہیں چاہیں گے۔“  
”نہیں۔ کیا۔۔۔ کہوں کہ یہ خط ان تک پہنچ ہی نہیں پائے گا۔“

کانغذ پر سیاہی سے لکھی ہوئی تحریر دیکھی جاسکتی ہے۔ پڑھی جاسکتی ہے۔ سوچ کی لہروں پر بھیجی جانے والی تحریر کتنے لوگ پڑھ سکتے ہیں۔ لکھنے والے اور اللہ کے سوا۔۔۔ میری خواہش تھی، میں بھی اس بچے کی طرح ایک کانغذ پر یہ تحریر لکھتی اور پھر اسی طرح لفافے پر اللہ کے نام لکھ کر ڈاک کے سپرد کر دیتی، مگر میں ایسا

کرنے کے قابل نہیں ہوں۔ لکھنے کے لیے ہاتھ میں قلم اور کانغذ ہونا چاہیے میں دونوں چیزیں تھامنے کے قابل نہیں ہوں۔ میں اپنا ہاتھ بستر سے اٹھا نہیں سکتی۔ ہاتھ ہلانے کی کوشش کروں گی تو میرے جسم پر موجود زخموں سے خون رشنا شروع ہو جائے گا۔ قلم ہاتھ میں تھاموں گی تو ہتھیلی کا ماس قلم کے ساتھ چپک جائے گا۔ انگلیاں موڑوں گی تو میرے Knuckles (انگلیوں کے جوڑے) پر پڑنے والی برائیاں ہاتھوں کے باقی ماندہ گوشت کو برہنہ کر دیں گی۔ آنکھیں مسلسل کھلی رکھنا بھی میرے لیے ممکن نہیں ہے۔ درد کم کرنے کی دوائیں، مجھے ہوش میں رہنے نہیں دے رہیں۔ درد مجھے ہوش کھونے نہیں دے رہا۔

میں بول کر کسی دوسرے کو بھی خط نہیں لکھوا سکتی، میں الفاظ اکٹھے کرنے کے قابل نہیں رہی میرا ذہن درد اور اذیت سے ماؤف ہو رہا ہے، میرے منہ سے کراہوں کے علاوہ اور کچھ نہیں نکل پارہا۔ اور تکلیف اتنی ہے کہ میں۔۔۔ میں کراہ بھی نہیں پارہی۔ منہ کھولنے کی کوشش میں میرے چہرے کی جلی ہول جلد اور گوشت چھٹنے لگتا ہے۔ خون اور پیپ رسنے لگتا ہے۔ لفظ کراہ بن جاتا ہے۔

میوہ اسپتال کے برن یونٹ میں ایک بستر پر اپنی زندگی کے آخری گھنٹے گزار رہی ہوں، میرا سترنی صد جسم جل چکا ہے۔ پچھلے چوبیس گھنٹے سے میں زندگی اور موت کی کشمکش سے دوچار ہوں۔ کوئی



راکھ۔۔۔ جلی ہوئی عورت کو کیا کہتے ہیں؟ پچھلے چوبیس گھنٹوں سے میں جن سوالوں کے جواب تلاش کر رہی ہوں ان میں سے ایک یہ بھی ہے۔ میری ناک میں لگی ہوئی آکسیجن کی ٹالی دنیا میں میری آخری سانسوں کو ممکن بنا رہی ہے۔ میرے دائیں ہاتھ کی آبلہ بنی ہوئی پشت میں پیوست ایک ڈرپ قطرہ قطرہ کر کے میرے اندر وہ نمی پہنچا رہی ہے جو میرے وجود کو اس ہولناک اذیت سے چھٹکارا پانے بھی نہیں دے رہی۔ میں گرون سے پیروں تک ایک

راکھنے مجھے لاعلاج قرار دے دیا ہے۔  
”یہ اگلے ایک دو گھنٹوں میں مرجائیں گی۔“ میں نے اپنے بستر سے کچھ فاصلے پر ڈاکٹر کو کچھ دیر پہلے کہتے سنا تھا۔ سو پتا نہیں کس سے مخاطب تھا۔  
”ہاں سے، ابو سے۔۔۔ مہوش سے۔۔۔ سجاد۔۔۔“  
”نہیں کس سے۔۔۔؟“  
”اس نے یہ کہا ضرور تھا، میں نے اپنے کانوں سے سنا تھا۔ کان سے؟ پتہ نہیں انہیں کان کتنا اب ٹھیک ہو گیا نہیں۔۔۔ جلنے کے بعد چیزوں کو کوئلہ کہتے ہیں یا



پچھلے چوبیس گھنٹوں میں میں نے اس کے ہاتھوں میں انجیکشنز کے علاوہ اور کچھ نہیں دیکھا وہ انجیکشنز لاتا ہے۔ نرس ان انجیکشنز کو ڈرپ میں منتقل کر دیتی ہے۔ اس کے جھرتوں زدہ ہاتھوں میں پکڑے ہوئے ڈاکٹر کے نسخے اب کچھ بھی واپس نہیں لاسکتے۔ نہ میرا چہرہ۔ نہ اس کے نقش۔ نہ میرا بے داغ جسم۔ نہ میری۔۔۔۔۔ نہ میری زندگی۔۔۔۔۔ ہاں ان ہاتھوں سے وہ اگر کچھ روپے زیادہ کما لیتا تو آج میرا وجود جلے ہوئے گوشت کے اس ڈھیر میں تبدیل نہ ہوا ہوتا۔ اس کے چہرے کی بے یقینی اب شکست خوردگی میں تبدیل ہو گئی ہے۔ کبھی نہ کبھی انسان ہار مان ہی لیتا ہے۔ ہار مانی ہی پڑتی ہے۔۔۔۔۔ اور بیٹیوں کے مقدر سے بڑھ کر کوئی دوسری چیز پاپ کے کندھوں کو نہیں جھکا سکتی۔

دوسری بیٹی کو بیابانے کا حوصلہ کہاں سے لائے گا وہ۔۔۔۔۔ موش کو۔۔۔۔۔

”میرے جیسے بھائیوں کو موت آجانی چاہیے جو بہنوں کو ٹرک بھر کر چیز نہیں دے سکتے۔“

”سجاد۔ سجاد۔ کہاں ہے۔؟ میں نے اسے پچھلے چوبیس گھنٹوں میں صرف ایک بار دیکھا ہے۔ تب جب کل رات کو وہ حیدر آباد سے میرے جلنے کی خبر سن کر آیا تھا۔ اس کی آنکھیں سرخ اور کپڑے بے ترتیب تھے۔ میں تب ہوش میں تھی اس نے آگے بڑھ کر صرف ایک نظر مجھے دیکھا تھا، میری اور اس کی نظر ملی پھر وہ کچھ کہنے بغیر اٹھے قدموں وارڈ سے بھاگ گیا۔ مگر بلند آواز میں اس کے رونے کی آواز اندر تک آتی رہی وہ بار بار ایک ہی بات دہرا رہا تھا۔

”میرے جیسے بھائیوں کو موت آجانی چاہیے جو بہنوں کو ٹرک بھر کر چیز نہیں دے سکتے۔“ پھر آہستہ آہستہ اس کی آواز غائب ہو گئی۔ اور اس کے بعد وہ دوبارہ اندر نہیں آیا۔ شاید وہ میرا سامنا کرنے کی ہمت ہی نہیں رکھتا۔۔۔۔۔ شاید کوئی بھی میرا سامنا کرنے کی ہمت نہیں رکھتا۔ پھر بھی جب کو میرے سامنے آنا پڑ رہا ہے۔ کیا ان میں

سے کبھی کسی نے یہ سوچا ہو گا کہ زندگی میں ایک بار وہ بھی اخبار کی ایک خبر کا حصہ بن جائیں گے۔ یہ تو میں نے بھی نہیں سوچا تھا کہ میں۔۔۔۔۔ میں اخبار کی ایک خبر بن جاؤں گی۔

”کم چیز لانے پر ایک لڑکی کو زندہ جلا دیا گیا۔“

”سسرال کے ہاتھوں ہو کا قتل۔۔۔۔۔“

”جینز نے ایک اور لڑکی کو برن یونٹ پہنچایا دیا۔“

”ایک سال کے بیٹے کی ہاں کھانا پکاتے ہوئے جل گئی۔“ پتہ نہیں اخبار کی سرخی کس طرح لگی ہوگی۔؟

ایک سال کا بیٹا۔۔۔۔۔؟

”ہاں وہ کہاں ہے؟ عثمان کہاں ہے؟ پچھلے چوبیس گھنٹوں میں اس نے اسے بھی نہیں دیکھا۔ پتا نہیں اس کے کچھ کھایا ہو گا یا نہیں؟ دو دن سے اسے بخار تھا۔ پتا نہیں آج اسے کوئی ڈاکٹر کے پاس لے کر گیا ہو گا یا نہیں۔؟ میں اس کو ایک بار دیکھنا چاہتی ہوں۔“

”خوشی ہو۔۔۔۔۔ دوبارہ تو کبھی۔۔۔۔۔“

”آپ کو کھولنا میرے لیے مشکل سے مشکل ہوتا جا رہا ہے۔ آکسیجن کی نالی کے ساتھ بھی سانس لینا مشکل ہو رہا ہے۔ مگر میرا ذہن، میرا ذہن ابھی۔۔۔۔۔ ابھی بھی ماؤف نہیں ہوا۔۔۔۔۔ چہرے، آوازیں اور چیزیں گڈ گڈ ضرور ہو رہی ہیں مگر میں۔۔۔۔۔ میں کچھ بھی بھولی نہیں ہوں، سوائے اس سوال کے۔ اس سوال کے بس وہ۔۔۔۔۔ وہ یاد نہیں آ رہا۔۔۔۔۔ ورنہ۔۔۔۔۔ ورنہ باقی تو سب کچھ یاد ہے مجھے۔۔۔۔۔ سب کچھ۔۔۔۔۔“

یہ بھی کہ چوبیس گھنٹوں سے پہلے میں نے ہونٹوں پہ کون سی لپ اسٹک لگائی تھی۔ اسکارلٹ ہاں یہی تھی رنگ تھا۔ مجاہد کہتا تھا یہ۔۔۔۔۔ یہ رنگ مجھ پر بہت اچھا لگتا ہے۔ اور چوڑیاں۔۔۔۔۔ ہاں چوڑیاں بھی پسنی ہوئی تھیں میں نے۔۔۔۔۔ گہری سبز رنگ کی چوڑیاں۔ آگ کی لپٹوں میں آکر شاید وہ بھی پکھل گئی ہوں گی۔ میرے وجود کی طرح۔

بچپن میں چوڑیوں کی چین بنایا کرتی تھی میں۔ موم بتی جلا کر چوڑی کے ایک سرے کو اس پر گرم کیا

کرتی تھی۔ موم بتی کا شعلہ چند سیکنڈز میں ہی کانچ کو پگھلانے لگتا۔ پھر میں آرام سے اس پگھلے ہوئے حصے کو الگ کر دیتی اور اس جگہ سے برقی رفتاری سے ایک چوڑی اس چوڑی کے اندر ڈال دیتی، پھر اتنی ہی تیزی سے پگھلے ہوئے سروں کو دوبارہ آپس میں زور سے دبا دیتی۔ کانچ ٹھنڈا ہو کر پھر آپس میں جڑ جاتا۔۔۔۔۔ بچپن بتی جاتی یا پھر چوڑی کے ٹوٹے ٹکڑوں کو اسی طرح موم بتی کے شعلے پر گرم کرتی اور جب ٹکڑے کا درمیانی حصہ نرم ہو جاتا تو میں دونوں اطراف سے ٹکڑے کو پکڑ کر موڑ دیتی۔۔۔۔۔ بیضوی شکل کے ان ٹھنڈوں کو چین کی صورت لہرائی میں سارے گھر میں پھرتی۔

میں نے یہ کبھی نہیں سوچا تھا کہ کبھی خود میرے وجود سے اچھے والے شعلوں کی لپٹیں میرے ہاتھوں میں کھنکتی ان چوڑیوں کے کانچ کو پگھلا میں گی اور اس بار کانچ پھلنے اور نرم ہونے کے بعد میری ہی ٹکڑیوں کو لپٹ لپٹا دیتی۔

اسکارلٹ لپ اسٹک، سبز چوڑیاں، اور۔۔۔۔۔ پیرے۔۔۔۔۔ کپڑوں کا رنگ کیا تھا؟ سفید۔۔۔۔۔ ہاں سفید۔۔۔۔۔ ناس۔۔۔۔۔ ناس کا سفید کڑھائی والا سوٹ۔۔۔۔۔

ڈاکٹر کا کہنا ہے کہ اس سوٹ کی وجہ سے میرا جسم زیادہ بری طرح جلاؤ وہ سفید کپڑا۔۔۔۔۔ سیاہ ہو کر اب بھی میرے جسم کے بہت سے حصوں پر چپکا ہوا ہے یوں ہے۔۔۔۔۔ میری کھال کا ایک حصہ ہی بن گیا ہے۔ میرے جسم سے ان ٹکڑوں کو اتارنے کی کوشش کی جاتی تو۔۔۔۔۔ تو میرے جسم پر موجود آبلے پھوٹ پڑتے۔ کھال تو جاتی۔ پھر شاید وہ زخم مجھے زندہ رہنے کے لیے نہیں کھنٹے بھی نہ دیتے۔ پھر شاید یہ اذیت چوبیس گھنٹوں سے ہی ختم ہو جاتی۔

میں نے تو وہ لباس مجاہد کے لیے پہنا تھا۔ اس نے کہا تھا کہ میں وہ کپڑے پہنوں۔۔۔۔۔ اس نے کہا تھا وہ نے میری امی کے گھر لے کر جائے گا۔ ہم شام تک پہنچیں گے۔ لیکن پھر۔۔۔۔۔ مجھے اب بھی یقین

نہیں آ رہا کہ یہ سب اس نے میرے ساتھ کیا ہے۔۔۔۔۔ اس نے۔۔۔۔۔ میرے شوہر نے۔۔۔۔۔ اس شخص نے جس نے قرآن کی آیات پر میرا کفیل بننے کا عہد کیا ہے۔ آپ کے سامنے اس نے میری حفاظت کا ذمہ لیا تھا۔۔۔۔۔ دو سال۔۔۔۔۔ پورے دو سال میں نے اس کے ساتھ گزارے تھے۔۔۔۔۔ دو سال میں نے اسے مقدور بھر آرام پہنچانے کی کوشش کی۔۔۔۔۔ اس کو سلوٹ زدہ لباس سے بچانے کے لیے میں اپنے کئی کئی گھنٹے صرف کر دیتی۔ اور اس نے۔۔۔۔۔ اس نے میرے پورے وجود کو سلوٹ زدہ کر دیا۔۔۔۔۔

”مجھے یقین نہیں آتا، مجھے یقین نہیں آتا۔۔۔۔۔ مجاہد میرے ساتھ یہ سب کیسے کر سکتا ہے۔ وہ تو میرا شوہر ہے۔۔۔۔۔ مجھ سے محبت کرتا ہے، اس نے مجھے کیسے جلا دیا؟ اس نے مجھے کیوں جلا دیا؟“

مگر ہو سکتا ہے اس نے مجھے نہ جلا دیا ہو۔ وہ کہہ رہا تھا کہ اس نے مجھے نہیں جلا دیا۔۔۔۔۔ سب کچھ ایک حادثہ ہی تھا۔۔۔۔۔ حادثہ۔۔۔۔۔؟ ہو سکتا ہے سب کچھ ایک حادثہ ہی تھا۔۔۔۔۔

”مگر۔۔۔۔۔ مگر وہ دروازہ۔۔۔۔۔ وہ دروازہ کیوں بند تھا؟“

مجاہد میری چیخوں کی آواز پر کیوں نہیں آیا؟ کوئی بھی مجھے بچانے کیوں نہیں آیا؟ اور وہ جھلک۔۔۔۔۔ جھلک۔۔۔۔۔ کھڑکی۔۔۔۔۔ مجاہد

”میرے خدا۔۔۔۔۔ میرا سانس پھر اکھڑ رہا ہے۔ کیا میں مر رہی ہوں؟ کیا موت کی تکلیف ایسی ہی ہوتی ہے جیسی میں اس وقت پچھلے چوبیس گھنٹوں سے برداشت کر رہی ہوں؟ اتنی لمبی موت۔۔۔۔۔؟ اتنی مختصر زندگی؟ آپ نے مجھے کیا دیا؟ کیوں دیا؟“

اٹھارہ سال میں نے اپنے ماں باپ کے ساتھ گزارے۔۔۔۔۔ میں خوش تھی، پھر دو سال میں نے۔۔۔۔۔ میں نے کہاں گزارے، ہاں شادی ہو گئی تھی میری۔۔۔۔۔ ایف اے کے بعد۔۔۔۔۔ مجاہد۔۔۔۔۔ میں شہیوں میں خواب لے کر اس کے گھر آئی تھی۔ ہر لڑکی یہی کرتی ہے۔۔۔۔۔ میں بھی خواب لے کر ایک



بجائے ایندھن کیوں سمجھا۔؟ دو سال میں اس شخص کو پختے والی چھوٹی سے چھوٹی تکلیف پر تڑپ اٹھتی تھی۔ معمولی سی کھانسی ہوتی یا انگلی پر لگنے والی خراش۔۔۔ وہ جب تک ٹھیک نہ ہو جاتا مجھے چین نہ آتا۔ اور۔ اور۔ اس شخص نے مجھے اپنے ہاتھوں سے جلادیا۔

میں اس کا چہرہ دیکھتی رہی اور وہ مجھ سے آنکھیں نہیں ملا رہا تھا۔ مگر اس کے چہرے پر اطمینان تھا۔۔۔ وی فریج وی سی آر زیور، موٹر سائیکل، کیا اس نے مجھے صرف ان چیزوں کی وجہ سے جلادیا تھا۔ کیا صرف یہ چیزیں نہ لانے کی وجہ سے اس کے دل میں میرے لیے اتنی نفرت بیٹھ گئی تھی۔ کہ میری دو سال کی خدمت اور اولاد بھی اس نفرت کو کم نہیں کر سکی۔

”بھی پولیس آئے گی۔ تم انہیں بتادینا کہ یہ حادثہ تھا۔“ وہ اب مجھ سے کہہ رہا تھا۔

”حادثہ نہیں تھا۔۔۔ تم لوگوں نے مجھے جلایا۔“ میں نے کراہتے ہوئے اس سے کہا۔

وہ کچھ لمحوں کے لیے بالکل خاموش ہو گیا اور میرے چہرے پر نظریں گاڑے رہا۔

”تم پولیس کو یہ کہو گی؟“ اس بار اس کی آواز میں اشتعال تھا۔

”ہاں۔۔۔“

”پھر کیا ہو گا۔۔۔؟ تم نے سوچا ہے۔۔۔ تم مر جاؤ گی۔ میں جیل چلا جاؤں گا۔ عثمان کا کیا ہو گا۔۔۔؟ وہ کہاں جائے گا؟ مجھ سے ایک غلطی ہو گئی ہے۔ مجھے معاف کر دو تم پولیس سے یہی کہنا کہ یہ ایک حادثہ تھا اپنے بیٹے کے لیے۔ تم میری بات سمجھ رہی ہونا؟“ وہ اب مدھم آواز میں مجھ سے کہہ رہا تھا۔

”ہاں! میں نے عثمان کے بارے میں تو سوچا ہی نہیں تھا۔ اس کا کیا ہو گا۔۔۔ پولیس اس شخص کو پکڑے گی تو کیا ہو گا۔۔۔؟ مقدمے کی پیروی کون کرے گا؟ یہ رہا ہو گیا تو کیا ہو گا؟ اسے سزا ہو گئی تو عثمان کا کیا ہو گا۔۔۔؟“ میں خاموش ہو گئی۔

میرے پاس لفظ ختم ہو گئے۔ صرف زندگی باقی رہ گئی۔ عورت کے پاس صرف زندگی ہوتی ہے اور کچھ

نہیں ہوتا۔

میں نے اپنی سانس کو دیکھا، ان کے ساتھ محلے کی کچھ اور عورتیں تھیں وہ رو رہی تھیں غش کھا رہی تھیں۔

”کاش میں سوئی نہ ہوتی۔ کیوں نیند آگئی مجھے۔ مجھے کیا پتا تھا میری بہو کے ساتھ یہ ہو جائے گا۔ اس کے بجائے میرے ساتھ یہ ہو جاتا۔“ وہ روتے ہوئے کہہ رہی تھیں۔

میں انہیں دیکھ رہی تھی، میں نے اپنی ماں میں رحم کے علاوہ اور کوئی صفت نہیں دیکھی تھی۔ ماؤں میں رحم کے علاوہ اور کچھ نہیں ہوتا یہ میری خوش فہمی تھی۔ دو سال میں نے اس عورت میں بھی یہی صفت تلاش کرنے کی کوشش کی تھی نہ کبھی تو اس کی زبان کے کلمے ختم ہوں گے۔ کبھی تو اس کے لفظوں کا زہر کم ہو گا۔ کبھی تو۔۔۔ لیکن سب کچھ بڑھتا گیا۔ انہیں مجھ پر رحم نہیں آیا۔ ٹی وی فریج وی سی آر اور موٹر سائیکل نہ لانے والی بہو پر رحم کیسے کیا جاسکتا ہے۔؟ کیا انہیں احساس ہے کہ جلتے ہوئے جسم کی تکلیف کیسی ہوتی ہے۔؟ جب پورا جسم موم بنی کی طرح پکھل رہا ہو۔ جلد کھال چربی گوشت سب کچھ جل رہا ہو اور انسان چاہنے کے باوجود شعلوں کو بجھانہ سکتا ہو۔۔۔ تو۔۔۔ تو۔۔۔؟

میں اب اپنی آنکھوں کو دیکھ رہی تھی جو میری سانس کی طرح رو رہی تھیں۔ مجھے جلاتے ہوئے کیا انہوں نے یہ کبھی سوچا کہ اگر انہیں خود بھی میری طرح جلا پڑا۔ ان کو۔۔۔ یا کبھی آج سے کئی سال بعد ان کی بیٹیوں میں سے کسی کو۔۔۔

دو سال میں نے کئی بار انہیں ڈائجسٹوں میں شائع ہونے والی خبروں کے کرداروں کے لیے آنسو بہاتے دیکھا ہے۔ کیا صرف رحم اور ہمدردی ان کے لیے ہوتی چاہیے؟ جو زندہ نہ ہوں فرضی کردار ہوں۔ میرے جیسے حقیقی کرداروں کے لیے ان کے پاس کیا میرے کم جینز لانے کے ”دگنہ“ کو وہ معاف نہیں کر سکتی تھیں؟ کیا کبھی ایک بار وہ میری سانس سے نہیں کہہ سکتی تھیں کہ میرے ساتھ سب کچھ نہ

کریں۔ مجھے تکلیف نہ دیں، کیا وہ ماجد سے یہ سب نہیں کہہ سکتی تھیں۔ کیا وہ۔۔۔

پھر کچھ دیر بعد میرے گھر والے آگئے۔ پھر پولیس آگئی، مجاہد اور اس کے گھر والے غائب ہو گئے تھے۔ میں نے اس کے بعد انہیں نہیں دیکھا۔ میرے گھر والے انہیں الزام دے رہے تھے، محلے کے بہت سے لوگ بھی یہی کہہ رہے تھے۔ پولیس کے ایک انسپکٹر نے مجھ سے بیان لینے کی کوشش کی۔

”کیا یہ حادثہ تھا؟ کیا مجھے میرے سرال والوں نے جلایا؟ سب کچھ کیسے ہوا؟ کیوں ہوا۔۔۔؟ بچن کا دروازہ باہر کسے کھلے؟ کیا میں نے خود کشی کی کوشش کی ہے؟ کیا مجھے کسی پر شک ہے؟ میرے سرال والوں کا رویہ میرے ساتھ کیسا تھا؟ میرے شوہر کا سلوک کیسا تھا؟“

وہ مجھ سے ایک کے بعد ایک سوال پوچھتا رہا، خاموشی اور کراہوں کے علاوہ میرے پاس کسی سوال کا کوئی جواب نہیں تھا۔

”بچ بتادیں لی بی ڈرنے کی کوئی ضرورت نہیں ہے۔“ وہ مجھ سے کہہ رہا تھا۔

بستر مرگ پر پڑی اب میں کس سے ڈر سکتی ہوں۔۔۔؟ مگر بچ بتانے کی ہمت میرے اندر نہیں ہے۔ وہ معاشرے نے چھین لی ہے۔

وہ بہت دیر مجھے بولنے پر مجبور کر رہا پھر میری سانس اکھرنے لگی تو ڈاکٹر نے اسے باہر بھیج دیا۔ ”تم سے بتاؤ کہ یہ سب کچھ۔۔۔ یہ سب کچھ۔۔۔“ اس کے جانے کے بعد میری امی نے کہا اور پھر بات ادھوری چھوڑ کر رونے لگیں۔ میں ایک بار پھر غشی میں چلی گئی۔

ہر گزرتے لمحے کے ساتھ میری تکلیف بڑھتی جا رہی تھی۔ اور اب۔۔۔ اب جب ڈاکٹر میرے گھر والوں کو بتا چکے ہیں کہ میں کسی بھی لمحے مر جاؤں گی۔ تو۔۔۔ تو۔۔۔ وہ سوال مجھے مرنے نہیں دے رہا۔ وہی سوال جو۔۔۔ جو مجھے یاد نہیں۔

اور میرے اللہ۔۔۔

میری تکلیف۔۔۔ میری تکلیف۔۔۔

میرا ذہن۔۔۔

آنکھیں۔۔۔ آنکھیں نہیں کھل رہیں۔

سانس۔۔۔ سانس۔۔۔

میرا جسم بے جان۔۔۔

سب کچھ ختم۔۔۔

میرا بیٹا۔۔۔

کیا۔۔۔ کیا یہ موت۔۔۔

وہ سوال۔۔۔

ہاں۔۔۔ ہاں یاد۔۔۔ یاد۔۔۔ آ۔۔۔ رہا ہے

میں۔۔۔ میں آپ سے۔۔۔ پوچھنا۔۔۔

پوچھنا چاہتی ہوں۔۔۔

آپ نے کہا تھا۔۔۔ آگ کا عذاب صرف۔۔۔

صرف اللہ۔۔۔ اللہ دے سکتا ہے۔۔۔ آپ دے سکتے ہیں۔۔۔

اور کوئی تمہیں۔۔۔ انسان نہیں۔۔۔ مگر مجھے۔۔۔

مجھے تو انسانوں۔۔۔ انسانوں نے آگ کا عذاب دے دیا ہے۔۔۔

میں نے۔۔۔ میں۔۔۔ اسی دنیا میں دوزخ کے عذاب سے گزر رہی ہوں۔۔۔ بس فرق یہ ہے کہ یہ دوزخ انسان نے دہرایا ہے۔۔۔

میں پوچھنا چاہتی ہوں اب۔۔۔ اب۔۔۔

جب میں مر جاؤں گی۔۔۔ تو۔۔۔ تو کیا آپ۔۔۔ آپ مجھے دوبارہ دوزخ۔۔۔ میں پھینکیں گے؟

دوسرے دوزخ میں۔۔۔ کیا آپ میرے لیے۔۔۔

دوبارہ دوزخ دہکا میں گے؟ دوبارہ مجھے اس میں پھینکیں گے؟

میں آپ کو بتانا۔۔۔ بتانا چاہتی ہوں۔۔۔ مجھے۔۔۔

مجھے انسانوں کے دوزخ۔۔۔ سے گزرنے۔۔۔

گزرنے کے بعد آپ کے دوزخ سے خوف نہیں آ رہا۔۔۔ دوسرے دوزخ سے۔۔۔ اللہ کیا۔۔۔

کیا آپ مجھے۔۔۔

دوسرا۔۔۔ دوسرا دوزخ دیں گے؟ میں۔۔۔

آپ سانس۔۔۔ میں۔۔۔ اندھیرا۔۔۔

گھٹن۔۔۔